

पर्यवेक्षी प्रशिक्षण

- 33.1** रोजगार एवं प्रशिक्षण महानिदेशालय ने पर्यवेक्षी कौशलों में प्रौद्योगिकीय एवं व्यवहारगत उन्नयन हेतु बंगलौर एवं जमशेदपुर में दो फोरमैन प्रशिक्षण संस्थानों (एफ टी आई) की स्थापना की। इनकी स्थापना उद्योग में कार्यरत पर्यवेक्षकों / प्रबंधकों में बेहतर गुणवत्ता तथा उत्पादकता हेतु जागरूकता, समस्या को सुलझाने, लागत में कटौती करने तथा आधुनिक प्रौद्योगिकी के उपयोग की जानकारी के उद्देश्य से की गई थी।
- 33.2** संस्थान, फोरमैनशिप में डिप्लोमा तथा पोस्ट डिप्लोमा प्रदान करने के लिए नियमित पाठ्यक्रम आयोजित करने के अतिरिक्त, उद्योगों की आवश्यकताओं के अनुरूप अल्पावधि तथा टेलर-मेड पाठ्यक्रम भी आयोजित करते हैं। बदलते हुए प्रौद्योगिकीय परिदृश्य के अनुरूप सी ए डी, सी एन सी प्रौद्योगिकी, वैल्विंग, इंजीनियरिंग इस्ट्रुमेंटेशन तथा मेट्रॉलाजी, न्यूमेटिक्स, इलैक्ट्रो-न्यूमेटिक्स इत्यादि क्षेत्रों में प्रशिक्षण सुविधाओं का उन्नयन किया गया है।
- 33.3** वर्ष 2003-2004 के दौरान इस संस्थानों में 93 पाठ्यक्रमों में 1083 व्यक्तियों को प्रशिक्षित किया गया। इन संस्थानों ने 2320 पाठ्यक्रम आयोजित किए तथा 32209 फोरमैन / पर्यवेक्षकों को अल्पावधि एवं दीर्घावधि पाठ्यक्रमों में प्रशिक्षित किया। प्रदान किए जाने वाले पाठ्यक्रमों की प्रवेश अर्हता, फीस का स्वरूप, वर्ष के कैलेंडर इत्यादि की विस्तृत जानकारी रोजगार एवं प्रशिक्षण महानिदेशालय की वेबसाइट www.dget.nic.in पर उपलब्ध है।